

KUNSILL LOKALI TAS-SLIEMA
Triq Depiro,
Tas-Sliema, SLM 2037 – MALTA



TAS-SLIEMA

TAS-SLIEMA LOCAL COUNCIL
Triq Depiro,
Tas-Sliema, SLM 2037 – MALTA

Telephone: +356 2133 7633
Fax: +356 2134 5333
Email: sliema.lc@gov.mt
Website: sliemalocalcouncil.com

LAQQHAT TAL-KUNSILL TAT-TMIEN LEGISLATURA - LAQGHAT NUMRU 14

I-erbatax il laqgha tat-tmien legislatura tal-Kunsill Lokali Tas-Sliema nżammet il-Ħamis 31 ta' Ottubru 2013 fis-6.30pm fi-Uffiċċju Amministrattiv tiegħu li jinsab fi Triq Depiro, Tas-Sliema.

PREŻENTI	Anthony Chircop	Sindku
	Marianne Aquilina	Kunsillier
	Michael Briguglio	Kunsillier
	Lisa Cassar	Kunsillier
	Antoinette Castaldi Paris	Kunsillier
	Vivianne Galea Pace	Kunsillier
	Nicolai Gauci	Kunsillier
	John Pillow	Kunsillier
	Pierre Portelli	Kunsillier
	Paul Radmilli	Kunsillier
UFFIĊĠJALI PREŻENTI	Matthew Dimech	Segretarju Eżekuttiv
	Stefania Friggieri	Assistant Principal
SKUŻAT	Kris Busietta	Vici Sindku

Is-Seduta bdiet b'din l-Agenda:

1. *Approvazzjoni tal-Minuti*
2. *Materji konnessi mal-Minuti*
3. *Approvazzjoni tal-Pagamenti tal-Kontijiet*
4. *Rapporti mill-Kumitati u Sotto Kumitati*
5. *Sitwazzjoni finanzjarja tal-Kunsill Lokali*
6. *Suggerimenti mill-Kunsilliera*
7. *Aġġornament*

1. APPROVAZZJONI TAL-MINUTI

- 1.1 Is-Sindku ressaq għall-approvazzjoni l-minuti tas-seduti 12_26/09/2013, 12_17/10/2013 u 12_23/10/2013 għall-approvazzjoni.
- 1.2 Ma kien hemm l-ebda korrezzjoni. Is-Sindku ppropona li jiġu approvati l-minuti tat-tlett seduti. Kien hemm qbil unanimu għall-approvazzjoni mill-Kunsilliera preżenti. *Approvazzjoni tal-minuti 12_26/09/2013, 12_17/10/2013 12_23/10/2013*
- 1.3 Is-Sindku informa lill-Kunsilliera preżenti li l-avviż dwar it-tender tat-Tiżjin tal-Milied li hareġ b'mod urġenti se jagħlaq il-Flamis. Sostna li minhabba l-urġenza taż-żmien il-Kunsill għandu jiltaqa malajr biex jiddeċiedi dwar l-offerti li se jintefghu. *Tender tat-tiżjin tal-Milied*

Dahlet il-Kunsilliera L. Cassar għas-seduta 6.40pm

2. MATERJI KONNESSI MAL-MINUTI

- 2.1 Is-Segretarju Eżekuttiv informa li ġew iffirmati l-kuntratti tal-*Contracts Manager* u tal-Avukat u se jibdew minn għada l-1 ta' Novembru 2013. *Kuntratti*
- 2.2 Il-Kunsillier M. Briguglio saqsa dwar punt 2.2, dwar l-*maintenance agreement* tal-bandli. Is-Segretarju Eżekuttiv informa li se jiġi ffirmat dalwaqt. *Bandli*
- 2.3 Is-Sindku rrefera għal punt 4.14 dwar il-monument ta' Tony Nichol. Kien hemm qbil li s-Sindku u l-Kunsillier N. Gauci se jikkordinaw sabiex jinbeda l-proġett. *Monument ta' Tony Nichol*
- 2.4 Is-Segretarju Eżekuttiv informa li CSD infurmaw lill-Kunsill li se jirtiraw mill-kuntratti tal-Bulky Refuse u tal-Latrini. Il-Kunsill għandu jibda l-proċess għal hrug ta' tenders godda. *Kuntratti*
- 2.5 Il-Kunsilliera V. Galea Pace irreferiet għall-istat tal-Ġnien Indipendenza. Is-Segretarju Eżekuttiv informa li issa se jkollna l-*contracts manager* li se jibda jkun hemm aktar *monitoring* kif ukoll laqgħat regolari mal-kuntratturi. Filfatt, sar qbil li il-*contracts manager* jibda min rapport fuq l-istat tal-gonna. *Ġnien Indipendenza*
- 2.6 Dwar il-laqgħa tas-suggerimenti s-Sindku informa li x-xogħol fi Triq Rudolfu tlesta u issa jonqos biss nirrangaw parti mill-bankini. Is-Sindku informa li għad fadal isiru anke l-marki tat-toroq. Il-Kunsillier M. Briguglio saqsa dwar ir-rampi. Is-Segretarju Eżekuttiv informa li l-Kunsill se jistenna u jagħmel survey biex ma jkollniex problemi bir-rampi. Is-Sindku qal li l-marki tat-traffiku fi Triq Rudolfu jsiru wara li nkunu ċerti li x-xogħol ġie tajjeb. *Xogħlijiet fi Triq Rudolfu*
- 2.7 Dwar it-*traffic system* ta' Triq San Pawl, l-Kunsill bagħta lit-Transport Malta u approvaw parti minnha. Il-Kunsill ġie infurmat mir-residenti tal-petizzjoni illi huma kuntenti bit-tidil li sar. *Traffic System*
- 2.8 Is-Segretarju Eżekuttiv informa li l-kuntratt tal-iskart kien se jiġi deċiż fl-1 ta' Novembru 2013. Izda, l-Kunsill ġie infurmat li fl-aħħar siegħa reġa daħal appell, din id-darba fil-Qorti. F'dan l-istadju l-Kunsill għandu jerġa jistenna, *Kuntratt tal-Ġbir tal-iskart*

filwaqt li jitleb ghal parir tal-avukat Vassallo. Il-Kunsillier P. Radmilli saqsa jekk din is-sitwazzjoni tobbiganix li nibqghu ma' dan l-istess kuntrattur ta' S. Mifsud. Is-Segretarju Eżekuttiv informa li l-kuntratt ilu skadut u l-Kunsill se jara mal-avukat tiegħu dwar dan il-każ. Il-Kunsill P. Radmilli qal li ma jara l-ebda raġuni li l-Kunsill għandu jibqa ma dan il-Kuntrattur.

- 2.9 Is-Sindku informa li dwar il-kuntratt tal-knis il-Kunsill ipprepera skeda biex jitnaddfu t-toroq bil-hinjiet ikunu daww ta' filghodu biss. Il-kumpanija, izda, issugheriet illi l-knis isir matul il-gumata kollha biex b'hekk jekk ikun hemm xi urġenza jew bżonn ta' kennies f'xi triq partikolari l-Kunsill ikollu dan is-servizz fil-gumata stess. Il-Kunsill qabel.

Indefa fit-toroq

Is-Sindku talab sospensjoni tas-seduta għall-item 5 biex l-accountant tal-Kunsill is-Sur C. Vella jispjega r-rapporti finanzjarji bejn Jannar u Ġunju 2013

5. SITWAZZJONI FINANZJARJA TAL-KUNSILL LOKALI

- 5.1 Fost affarijiet oħra ġew diskussi u mmarkati dawn il-punti.
- 5.2 Il-Kunsill ġie infurmat li f'dan il-perjodu bejn Jannar u Ġunju il-Kunsill daħal aktar *revenue* milli kien ġie *budgeted*, ġie spjegat kif id-dhul ikun ikkalkulat minn permessi, LES, etc. Madankollu rigward in-nefqa rikorrenti, kien hemm qabza qawwija minn dak li allokajna. L-ispiza involviet l-aktar *patching*. Sadanittant il-Kunsill baqa għaddej bix-xogħlijiet, hemm ukoll deċiżjonijiet tal-Kunsill li għad iridu jitwettqu, allura l-ammont se jkompli jiżdied u li dawn l-ammonti se jidhru fir-rapporti ta' bejn Awissu u Diċembru 2013. Is-Segretarju Eżekuttiv sostna l-importanza li kull Kunsillier irid joqgħod attent għal li jipponi, għaliex b'dan il-pass, il-fondi tal-Kunsill jistgħu ma jservux sal-aħħar tal-leġislatura. Il-Kunsill għamel ħafna xogħol fil-bidu ta' din il-leġislatura allura issa hemm bżonn li jiġu kkalkulati aktar l-ispejjeż.
- 5.3 Dwar spiza kapitali dawn inkludew l-aktar toroq ġodda li f'dan il-każ saret Triq il-Kulleġġ l-Antik, fejn wara li din giet certifikata mill-perit tal-Kunsill, dalwaqt ser isir il-hlas ta' madwar 116,790 ewro lill-kuntrattur. Il-Kunsillier M. Briguglio saqsa jekk in-nefqa tal-Bandli taqax taht *Capital Expenditure*. Is-Segretarju Eżekuttiv wieġeb fil-pozittiv, u dan peress illi ser ikun hemm bidla sfiha tal-bandli.
- 5.4 Ġie diskuss ukoll iż-żebgħa tal-marki tat-toroq. Il-Kunsilliera M. Aquilina qalet li ilha titkellem dwar iż-żebgħa li qegħda tintuza għaliex imorru malajr. Il-Kunsillier M. Briguglio informa li fi Triq Depiro l-marki telqu wara ġimghatejn. Is-Segretarju Eżekuttiv spjega li parti mil-problema mhux iż-żebgħa iżda kif tiġi mħallta. Spjega li għalhekk kienet tinzamm fl-uffiċċju tagħna biex iż-żebgħa tiġi mħallta fi presenza tagħna, madankollu kien hemm deċiżjoni li iż-żebgħa u *thinner* titneħħa mill-uffiċċju tal-Kunsill.
- Daħal il-Kunsillier J. Pillow fis-7.14pm*
- 5.5 Is-Segretarju Eżekuttiv reġa sostna li filwaqt li jifhem li l-Kunsill għaddej b'veloċità u n-nefqa msemija saret sforz l-entuzjażmu, sahaq l-importanza li l-Kunsill għandu jippjana u jutilizza l-*budget* b'mod għaqli biex l-allokkazzjoni sservi għal leġislatura ta' erba' snin. Fakkur ukoll li diġa hemm proġetti approvati li l-Kunsill għad irid iħallas għalihom.

- 5.6 Il-Kunsillier M. Briguglio qal li l-kumitat tal-finanzi għadu qatt ma itaqa' darba u jixtieq li jibda jiltaqa' imqar kull tlett xhur. L-*accountant* tal-Kunsill qal li hemm bżonn u jkunu jistghu jigu diskussi l-*quarterly reports*. Il-Kunsillier M. Briguglio qal li importanti li kull kumitat joqgħod attent u jagħzel il-prijoritajiet.
- 5.7 Ġie nnotat ukoll li dan il-Kunsill din is-sena nafaq ħafna fil-korsijiet speċjalment tal-*Lifelong Learning* li kellna nħallsu wkoll għal attendant kif ukoll ukoll għall-kiri tal-iskola.
- 5.8 Is-Segretarju Eżekuttiv ġibed l-attenzjoni wkoll dwar in-nefqa għall-attivitajiet kulturali. Qal ukoll li għall-ħarġa li jmiss f'Novembru l-Kunsill se jkun qiegħed joħroġ somma żgħira biex jgħin lill-anzjani u jzomm il-ħlas tal-biljett kemm jista jkun baxx għal din il-ħarġa.
- 5.9 Is-Segretarju Eżekuttiv qal ukoll li minn mindu l-Kunsill ingħata f'idejha il-manutenzjoni tal-Ġnien Bonello Dupuis fi Qui Si Sana l-ispejjeż żdiedu aktar fosthom tad-dawl u ilma, tisqija u manutenzjoni tat-turf, tal-bandli etc. Is-Segretarju Eżekuttiv informa li qabel il-budget kien kiteb ittra uffiċjali lill-Ministeru tal-Finanzi biex jikkonsidra li jalloka aktar finanza għall-manutenzjoni tal-ġnien imsemmi. Is-Segretarju Eżekuttiv talab li għandha ssir pressjoni aktar min-naha ta' kull Kunsillier biex il-Gvern jifhem il-pożizzjoni tal-Kunsill.
- 5.10 Il-Kunsilliera M. Briguglio u L. Cassar qablu li jekk il-Ministeru ma jgħinix f'dan l-istadju l-Kunsill għandu jneħhi t-turf.
- Daħal il-Kunsillier P. Portelli fit-8.10pm*
- 5.11 L-*Accountant* tal-Kunsill fakkar l-importanza li l-Kunsill japplika għall-fondi mill-EU. Il-Kunsillier P. Radmilli informa li hu flimkien mal-Kunsilliera M. Briguglio u L. Cassar qegħdin jiltaqgħu f'dan ir-rigward.
- 5.12 Il-Kunsillier P. Radmilli saqsa jistgħax isir xi haga ohra minflok it-turf jew fuq l-uzu tal-ilma. Il-Kunsillier M. Briguglio li l-Kunsill jista jsaqsi lil l-espert Marco Cremona li huwa espert fuq l-ilma.
- 5.13 Il-Kunsilliera preżenti approvaw b'mod unanimu r-rapporti finanzjarji bejn Jannar sa Marzu kif ukoll April sa Ġunju 2013.

Approvazzjoni tar-rapporti finanzjarji

3. APPROVAZZJONI TAL-PAGAMENTI U TAL-KONTIJET

- 3.1 Is-Sindku ippropona l-approvazzjoni tal-pagamenti. Il-Kunsillier J. Pillow issekonda. Kien hemm qbil unanimu fost il-Kunsilliera preżenti għall-approvazzjoni.

Approvazzjoni tal-pagamenti.

4. RAPPORTI MILL-KUMITATI U SOTTO KUMITATI

- 4.1 Is-Segretarju Eżekuttiv informa li l-Kunsill irid joħroġ sejha għat-tenders għal latrini pubbliċi u *bulky refuse* minħabba li CSD se jirtiraw mill-kuntratti.

Tenders – Latrini Pubbliċi u Bulky Refuse

- 4.2 Is-Segretarju Eżekuttiv fakkar fid-*deadline* għall-artiklu tal-magazine mill-Kunsilliera minhabba li sat-tielet ġimgħa ta' Novembru l-materjal irid jintbagħat għal printing. Magazine tal-Kunsill
- 4.3 Kien hemm qbil li l-Kunsill jsejjah għal kwotazzjoni għal printing tal-fuljett, filwaqt illi d-dizinn isir fuq *direct order*. Is-Segretarju Eżekuttiv qal li din trid tiġi deċiża malajr minhabba ż-żmien. Il-Kunsillier M. Briguglio qal li l-Kunsillier P. Portelli jista jgħażel d-dizinn la darba hu l-*editor* tal-magazine. Kien hemm qbil dwar dan.
- 4.4 Il-Kunsillier P. Radmilli informa li l-kompetizzjoni ta' *video* qasir dwar *recycled waste* bhala parti mill-EWWR waslet fl-ahhar tagħha. L-*çans* kien għal ġimgħa u ġiet estiża għal ġimgħa oħra biex jingħata aktar żmien. Il-bord biex jintgħażel l-ahjar *video* se jkun magħmul mis-Sindku u mill-Kunsilliera M. Briguglio, N. Gauci, P. Radmilli u P. Portelli. Il-Kunsillier P. Radmilli informa li l-*Green Pak* jixtiequ li jkunu fil-bord ukoll. Ma kienx hemm oġġezzjoni għal dan. Il-*Green Pak* għandhom iħallsu l-ispejjeż tal-poster li ser jitwahhal mill-Kunsilliera fil-flats. Recycled Waste
- 4.5 Il-Kunsillier P. Radmilli informa li jekk dan il-Kunsill jirbaħ il-kompetizzjoni ikun irid jikkompeti wkoll ma' pajjiżi oħra, jiġifieri l-Kunsill irid jagħti aktar *commitment*. Il-Kunsill qabel li l-Kunsilliera għandhom iduru kull *block* tal-apartamenti f'Tas-Sliema fejn iħallu poster b'informazzjoni dwar il-*ġbir* tal-iskart. Il-Kunsill qal li hemm madwar 500 *blocks*, iżda irid jiċċekkja wkoll mal-NSO.
- Il-Kunsilliera M. Aquilina ġiet skużata li titlaq fid-8.40.*
- 4.6 Il-Kunsilliera V. Galea Pace saqsiet dwar l-*embellishment* li kellu jsir fi Sqaq Luzzju. Il-Kunsill qabel li għalissa hemm prijoritattijiet oħra.
- 4.7 Il-Kunsillier P. Portelli informa li l-kumitat se jorganizza l-*attivitá* għal *Rememberance Day*. Se jkun qiegħed ikellem l-*iscouts* u għandu jlesti programm.
- Il-Kunsillier N. Gauci ġie skużat li jitlaq mis-seduta 8.45pm*
- 4.8 Is-Sindku informa li l-Kunsill ġie mistieden għal Dar il-Kaptan. Il-Kunsill qabel li jinvolvi ruħu.
- 4.9 Is-Segretarju Eżekuttiv informa dwar il-Memo li l-Kunsill irċieva dwar l-*Ammbaxxatur tal-Vot 16* li l-Kunsill irid jinnomina lil xi hadd fi żmien ġimgħa. Il-Kunsillier M. Briguglio qal li hu ma jaqbilx li din hi xi haġa ta' malajr jaqbel li għandu jsir *interview* lill-persuna qabel ma tiġi nominata. Kunsilliera qablu li min ikun jaf xi had interessat, jibgħat email bid-dettalji tal-istess persuna.

6. **SUGĠERIMENTI MILL-KUNSILLIERA**

Ma kienx hemm sugġerimenti oħra.

7. **AĠĠORNAMENT**

- 7.1 Il-laqgħa ntemmet fid-21.00 u l-Kunsill aġġorna għal nhar il-Ġimgħa 8 ta' Novembru 2013 fis-6pm dwar tender - Tizjin tal-Milied.

Minuti approvati llum



Anthony Chircop
Sindku



Matthew Dimech
Segretarju Eżekuttiv